

Ýat iller, ýaman iller

Category: Goşgular, Kitapcy

написано kitapcy | 22 январа, 2025

Ýat iller, ýaman iller ÝAT ILLER, ÝAMAN ILLER

Gadym zamanlarda bir gyzy ýat illere satypdyrlar. Öz ýaýlasyndan aglap giden buýsançly çarwa gyzynyň ýüregi alty ganat ak öýe sygmandyr. Ol oba-da sygmandyr, ýer bilen gögüň arasyna-da sygmandyr. Munuň üstesine-de, oňa keseden dil ýetip durupdyr. Gaty ýörese-de gülüpdirler, çala ýörese-de gülüpdirler. Otursa oturşyna at dakypdyrlar, gaýma gaýasa keşdesine at dakypdyrlar. Muňa çydamadyk şahyr ýüregi gör-bak, näme diýipdir:

Gaty ýöresem,
-Ýorga- diýdi.
Haýal ýöresem,
-Yrga-diýdi,
Ýat iller, ýaman iller.

Gözüm süzsem,
-Süzgek- diýdi.
Kekire ýaly
Göm-gök diýdi,
Ýat iller, ýaman iller.

Saçymy çözsem,
-Urgan- diýdi.
Oturanja bir
Harman-diýdi
Ýat iller, ýaman iller.

Çala ýylgyrsam,
-Gülýäň – diýdi.
Nirede seň
haýaň- diýdi.
Ýat iller, ýaman iller.

Ýuwaş hiňlensem
-Toba- diýdi.
Telekdir bilseň
Däbe – diýdi,
Ýat iller, ýaman iller.

Dost boljakdym,
Setir bilen.
Ýandym-la, ýandym
Kesir bilen,
Ah, ýat iller, ýaman iller....

Baýram JÜTDIÝEW Goşgular